

9. കോളനി നവീകരണ പ്രവൃത്തികൾ

10. പൊതു സ്ഥലങ്ങളിൽ കുന്നുകൂട്ടുന്ന ചപ്പുചവറുകളും മാലിന്യങ്ങളും നീക്കം ചെയ്യുന്ന പ്രവൃത്തികൾ

11. സംസ്ഥാന തൊഴിലുറപ്പ് കൗൺസിലിലെ ശുപാർശ പ്രകാരം സംസ്ഥാന സർക്കാർ അനുവദിക്കുന്ന ഊതര പ്രവൃത്തികൾ

അയ്യങ്കാളി നഗര തൊഴിലുറപ്പ് പദ്ധതിയിൽ നിർമ്മിക്കുന്ന ആസ്തികളുടെ അറ്റകുറ്റപ്പണികൾ ഏറ്റെടുക്കാവുന്നതാണ്.

(സി) എസ്.ജെ.എസ്.ആർ.വൈ.-യുടെ ഒരു ഘടകമായ അർബൻ വേജ് എംപ്ലോയ്മെന്റ് പ്രോഗ്രാം 23-5-2011-ലെ ജി.ഒ. (ആർ.ടി.) നമ്പർ 1262/11/ത.സ്വ.ഭ.വ. നമ്പർ സർക്കാർ ഉത്തരവ് പ്രകാരം അയ്യങ്കാളി നഗര തൊഴിലുറപ്പ് പദ്ധതിയുമായി സംയോജിപ്പിച്ചുകൊണ്ട് അയ്യങ്കാളി തൊഴിലുറപ്പ് പദ്ധതിയുടെ അതേ മാർഗ്ഗ നിർദ്ദേശങ്ങൾ തന്നെ ഈ പദ്ധതിക്കും ബാധകമാണെന്നും ഉത്തരവായിട്ടുണ്ട്. ഇതുപ്രകാരം 2012-13-ൽ 10.51 കോടി രൂപ സാമ്പത്തിക സഹായമായി കുടുംബശ്രീയിൽ നിന്നും ലഭിച്ചിരുന്നു.

(ഡി) അയ്യങ്കാളി നഗരതൊഴിലുറപ്പ് പദ്ധതിയുടെ നടത്തിപ്പിനായി 2012-13-ൽ സംസ്ഥാന ബഡ്ജറ്റിൽ വകയിരുത്തിയ 5 കോടി രൂപ 40 നഗരസഭകൾക്കായി അനുവദിച്ചതിനുപുറമെ കുടുംബശ്രീയിൽ നിന്നും അർബൻ വേജ് എംപ്ലോയ്മെന്റ് പ്രോഗ്രാം നടത്തിപ്പിനായി 10.51 കോടി രൂപയിൽ നിന്നും പ്രൊപ്പോസലുകൾ സമർപ്പിച്ച നഗരസഭകൾക്ക് 10,10,25,430 രൂപ അനുവദിച്ച് നൽകിയിട്ടുണ്ട്.

തദ്ദേശസ്വയംഭരണ സ്ഥാപനങ്ങൾക്കുള്ള ഫണ്ടുകൾ

25 (*295) ശ്രീ. ജെയിംസ് മാത്യു :

ശ്രീ. കെ. രാധാകൃഷ്ണൻ :

ശ്രീ. കെ. വി. വിജയദാസ് :

ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്വയംഭരണ സ്ഥാപനങ്ങൾക്ക് നടപ്പു സാമ്പത്തിക വർഷത്തെ പൊതു ആവശ്യ ഫണ്ടും അറ്റകുറ്റപ്പണി ഫണ്ടും കൃത്യമായി അനുവദിക്കുന്നതിൽ വീഴ്ച സംഭവിച്ചിട്ടുണ്ടോ ;

(ബി) പ്രസ്തുത ഫണ്ടുകൾ അനുവദിക്കുന്നതിനുള്ള സമയക്രമം വിശദീകരിക്കുമോ ; ഇതനുസരിച്ചാണോ ഫണ്ട് അനുവദിക്കൽ നടത്തിയിട്ടുള്ളതെന്ന് വ്യക്തമാക്കുമോ ;

(സി) ഫണ്ട് കൈമാറ്റത്തിൽ കാലതാമസം നേരിട്ടതിനാൽ തദ്ദേശസ്വയംഭരണ സ്ഥാപനങ്ങൾക്ക് പദ്ധതി പ്രവർത്തനം സമയബന്ധിതമായി പൂർത്തീകരിക്കാനാകാത്തതായ സാഹചര്യം നിലനിൽക്കുന്നുണ്ടോ ; വിശദമാക്കുമോ ?

പഞ്ചായത്തും സാമൂഹ്യനീതിയും വകുപ്പുമന്ത്രി (ഡോ. എം. കെ. മുനീർ) : Page 2 of 2

(എ) ഇല്ല

(ബി & സി) പൊതു ആവശ്യഫണ്ട് ഒരു സാമ്പത്തിക വർഷം പുറത്ത് തവണകളായും സംരക്ഷണ ഫണ്ട് (അറ്റകുറ്റപ്പണി) പത്ത് തവണകളായും നൽകിവരുന്നു. നടപ്പ് സാമ്പത്തിക വർഷം പൊതു ആവശ്യ ഫണ്ടിന്റെ പതിനൊന്നാം (ഫെബ്രുവരി മാസം വരെയുള്ളത്) തവണയും സംരക്ഷണ ഫണ്ട് പത്താമത്തെ (ജനുവരി മാസം) തവണയും തദ്ദേശസ്വയംഭരണ സ്ഥാപനങ്ങൾക്ക് അനുവദിച്ചിട്ടുണ്ട്. പ്രസ്തുത ഫണ്ടുകളുടെ കൈമാറ്റത്തിൽ കാലതാമസമില്ലെന്ന് കാണാവുന്നതാണ്. നടപ്പ് സാമ്പത്തിക വർഷത്തെ പദ്ധതി പ്രവർത്തനങ്ങൾ പൂർത്തീകരിക്കുന്നതിന് 2014 മാർച്ച് 31 വരെ സമയമുണ്ട്.

ഭവന പദ്ധതി -ഗുണഭോക്താക്കൾക്ക് രജിസ്ട്രേഷൻ ഫീസ് ഇളവ്

26 (*296) ശ്രീ. സി. കൃഷ്ണൻ :

ശ്രീ. വി. ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്ഥാപനങ്ങൾവഴി നടപ്പാക്കുന്ന ഭവനപദ്ധതികളുടെ ഗുണഭോക്താക്കൾ, 12 വർഷത്തേക്ക് കൈമാറ്റം ചെയ്തില്ലെന്ന് കാണിച്ച് രജിസ്റ്റർ ചെയ്യുന്ന ആധാരങ്ങൾക്ക് രജിസ്ട്രേഷൻ ഫീസിലൂടെ അനുവദിക്കാത്തതു മൂലമുണ്ടാകുന്ന ബുദ്ധിമുട്ടുകൾ ഗ്രാമവികസന വകുപ്പിന്റെ ശ്രദ്ധയിൽപ്പെട്ടിട്ടുണ്ടോ ;

(ബി) ഫീസിലൂടെ അനുവദിച്ചു നൽകണമെന്ന ആവശ്യം രജിസ്ട്രേഷൻ വകുപ്പുമായി ആലോചിച്ച് നടപടി സ്വീകരിക്കുമോ ; ഇതു സംബന്ധിച്ച സർക്കാർ നിലപാട് വ്യക്തമാക്കുമോ ?

ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി (ശ്രീ. കെ. സി. ജോസഫ്) :

(എ) ഉണ്ട്

(ബി) തദ്ദേശസ്വയംഭരണ സ്ഥാപനങ്ങളുടെ ധനസഹായത്തോടെ നിർമ്മിക്കുന്ന ഭവന പദ്ധതികൾക്ക് മുദ്രവിലയും രജിസ്ട്രേഷൻ ഫീസും ഒഴിവാക്കി നൽകുന്നതുവഴി സർക്കാരിന് റവന്യൂ നഷ്ടം ഉണ്ടാകുമെന്നതിനാലും സർക്കാരിന്റെ നിലവിലെ സാമ്പത്തിക സ്ഥിതി (കണക്കിലെടുത്തും) പരിഗണിച്ചും രജിസ്ട്രേഷൻ ഫീസിലൂടെ അനുവദിക്കുന്ന കാര്യം അംഗീകരിക്കുവാൻ നിർവാഹമില്ലെന്ന് ധനകാര്യ വകുപ്പ് അഭിപ്രായപ്പെട്ടിരുന്നു. എന്നിരുന്നാലും ഇക്കാര്യത്തിൽ സർക്കാർ നികുതി വകുപ്പുമായി കൂടിയാലോചന നടത്തിയിട്ടുണ്ട്. കരാറുകൾക്കുള്ള മുദ്രവില ഒഴിവാക്കി നൽകിയാൽ സർക്കാരിനുണ്ടാകാവുന്ന വരുമാന നഷ്ടം കണക്കാക്കുന്നതിലേക്കായി എത്ര കരാറുകൾ രജിസ്റ്റർ